

പതിനഞ്ചാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2534

06-10-2025-ൽ മറുപടിയ്ക്ക്

തദ്ദേശ സ്വയംഭരണ സ്ഥാപനങ്ങൾക്കുള്ള ഫണ്ട്

ചോദ്യം ഉന്നയിച്ച അംഗങ്ങൾ

ശ്രീ. യു. എ. ലത്തീഫ്

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) 2025 - 26 വർഷത്തെ ബജറ്റിൽ തദ്ദേശ സ്വയംഭരണ സ്ഥാപനങ്ങൾക്ക് വേണ്ടി ഉൾപ്പെടുത്തിയിരിക്കുന്ന ഫണ്ടിന്റെ വിശദാംശം ലഭ്യമാക്കാമോ;

മറുപടി: 2025-26 സാമ്പത്തിക വർഷത്തിൽ തദ്ദേശ സ്വയംഭരണ സ്ഥാപനങ്ങൾക്ക് വേണ്ടി ഉൾപ്പെടുത്തിയിരിക്കുന്ന ഫണ്ടിന്റെ വിവരങ്ങൾ ചുവടെ ചേർക്കുന്നു.

ഇനം		ബജറ്റ് പ്രൊവിഷൻ (2025-2026) (തുക ആയിരത്തിൽ)
പൊതു ആവശ്യ ഫണ്ട്	25773276	
സംരക്ഷണ ഫണ്ട് (റോഡിതരം)	16108298	
സംരക്ഷണ ഫണ്ട് (റോഡ്)	25773276	
വികസന ഫണ്ട് (പൊതുവിഭാഗം)	47999200	
വികസന ഫണ്ട് (എസ്.സി.എസ്.പി)	14352500	
വികസന ഫണ്ട് (റ്റി.എസ്.പി)	2157400	
15-ാം ധനകാര്യ കമ്മീഷൻ അവാർഡ് തുക (ബേസിക് ഗ്രാന്റ്)	6796000	
15-ാം ധനകാര്യ കമ്മീഷൻ അവാർഡ് തുക (ടൈഡ് ഗ്രാന്റ്)	13224000	
15-ാം ധനകാര്യ കമ്മീഷൻ അവാർഡ് തുക (ആരോഗ്യ മേഖല ഗ്രാന്റ്)	6470900	
KSWMP (കേരള ഖര മാലിന്യ മാനേജ് മെന്റ് പ്രോജക്ട്)	1150000	
ആകെ	159804850	

(ബി) നിലവിലെ സാമ്പത്തികവർഷം നാളിതുവരെ തദ്ദേശ സ്വയംഭരണ സ്ഥാപനങ്ങൾക്ക് അനുവദിച്ച തുക ഇനം തിരിച്ച് വ്യക്തമാക്കാമോ;

മുപടി: നിലവിലെ സാമ്പത്തികവർഷം നാളിതുവരെ തദ്ദേശ സ്വയംഭരണ സ്ഥാപനങ്ങൾക്ക് അനുവദിച്ച തുക ഇനം തിരിച്ച് ചുവടെ ചേർക്കുന്നു.

ഇനം	അനുവദിച്ച തുക (തുക ആയിരത്തിൽ)
പൊതു ആവശ്യ ഫണ്ട്	12805917
സംരക്ഷണ ഫണ്ട് (റോഡിതരം)	10738865
സംരക്ഷണ ഫണ്ട് (റോഡ്)	17182184
വികസന ഫണ്ട് (പൊതുവിഭാഗം)	31999465
വികസന ഫണ്ട് (എസ്.സി.എസ്.പി)	9568337
വികസന ഫണ്ട് (റ്റി.എസ്.പി)	1438267
15-ാം ധനകാര്യ കമ്മീഷൻ അവാർഡ് തുക (ബേസിക് ഗ്രാന്റ്)	780000
15-ാം ധനകാര്യ കമ്മീഷൻ അവാർഡ് തുക (ടെഡ് ഗ്രാന്റ്)	330614
15-ാം ധനകാര്യ കമ്മീഷൻ അവാർഡ് തുക (ആരോഗ്യ മേഖല ഗ്രാന്റ്)	4012001
KSWMP (കേരള ഖര മാലിന്യ മാനേജ് മെന്റ് പ്രോജക്ട്)	804947
ആകെ	89660597

(സി) കേന്ദ്ര ധനകാര്യ കമ്മീഷൻ നൽകുന്ന ഗ്രാന്റിന് അപ്രായോഗികമായ നിബന്ധനകൾ ഉള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുമൂലം തദ്ദേശ സ്വയംഭരണ സ്ഥാപനങ്ങൾക്ക് ഫണ്ട് വിനിയോഗത്തിൽ ബുദ്ധിമുട്ടുകൾ നേരിടുന്നുണ്ടോ; വ്യക്തമാക്കാമോ ;

മുപടി:

കേന്ദ്ര ധനകാര്യ കമ്മീഷൻ ഗ്രാന്റുകൾ അനുവദിക്കുന്നതിന് ഏർപ്പെടുത്തിയിട്ടുള്ള ചില നിബന്ധനകൾ മൂലം തദ്ദേശ സ്വയംഭരണ സ്ഥാപനങ്ങൾക്ക് ഫണ്ട് വിനിയോഗത്തിൽ ബുദ്ധിമുട്ടുകൾ നേരിടുന്നത് ശ്രദ്ധയിൽപ്പെട്ടിട്ടുണ്ട്. 15-ാം ധനകാര്യ കമ്മീഷൻ ഗ്രാമ-നഗര തദ്ദേശ സ്ഥാപനങ്ങളെ വ്യത്യസ്തമായി പരിഗണിക്കുകയും പ്രാദേശിക ഗ്രാന്റുകളുടെ ഒരു ഭാഗം “ആരോഗ്യ ഗ്രാന്റ്” ആയി മാറ്റുകയും ചെയ്തു. തന്മൂലം ആരോഗ്യ രംഗത്ത് കേന്ദ്രം നിശ്ചയിച്ച മുൻഗണനകൾക്ക് മാത്രമായി ഫണ്ട് വിനിയോഗിക്കേണ്ടതായി വന്നു. കൂടാതെ, 15-ാം ധനകാര്യ കമ്മീഷൻ 60% ഗ്രാന്റുകൾ നിശ്ചിത മേഖലകളിൽ മാത്രം ഉപയോഗിക്കണമെന്ന നിബന്ധന കൊണ്ടുവന്നതുമൂലം പ്രാദേശിക ആവശ്യങ്ങൾക്കനുസരിച്ച് ഗ്രാന്റ് ചെലവിടാനുള്ള കേരളത്തിലെ തദ്ദേശ സ്ഥാപനങ്ങളുടെ സ്വാതന്ത്ര്യം ഗണ്യമായി ചുരുങ്ങുകയുണ്ടായി. ഗ്രാന്റുകൾ Tied, untied എന്നിങ്ങനെ വേർതിരിക്കുകയും ടെഡ് ഗ്രാന്റുകൾ ജലസേചനം/ജലവിതരണം/ശുചിത്വം സംബന്ധിച്ച പദ്ധതികൾക്കുമാത്രമേ ഉപയോഗിക്കാനാകൂ എന്ന നിബന്ധന വയ്ക്കുകയും ചെയ്തു. ഇതുമൂലം ഈ മേഖലകളിൽ ഇതിനോടകം മികച്ച നേട്ടങ്ങൾ കരസ്ഥമാക്കിയ കേരളത്തിന് മറ്റു പ്രധാന മേഖലകളിലേക്ക് ഫണ്ടുകൾ മാറ്റാനാകാത്ത സ്ഥിതിയുണ്ടായി. ആരോഗ്യ മേഖലാ ഗ്രാന്റുകൾ കേന്ദ്ര സഹായ പദ്ധതികളിലേതുപോലെ (CSS) രൂപകൽപ്പന ചെയ്തതിനാൽ പ്രാദേശിക ആവശ്യങ്ങൾക്കനുസരിച്ച് ചെലവിടാൻ കഴിയാതെ വന്നു. പ്രൊപ്പർട്ടി ടാക്സിന്റെ വളർച്ചാ നിരക്ക് ജി.എസ്.ഡി.പി. വളർച്ചാ നിരക്കിന് തുല്യമാകണമെന്നുള്ള നിബന്ധന പലപ്പോഴും തദ്ദേശ സ്വയംഭരണ സ്ഥാപനങ്ങൾക്ക് പാലിക്കാൻ സാധിക്കാറില്ല. ഗ്രാന്റുകൾ Tied, untied എന്നിങ്ങനെ വേർതിരിക്കുന്ന നിബന്ധന ഒഴിവാക്കാനും ഗ്രാന്റുകൾ എല്ലാം Untied വിഭാഗത്തിൽ ഉൾപ്പെടുത്തേണ്ടതാണെന്നും കേന്ദ്ര ധനകാര്യ കമ്മീഷനോട് അഭ്യർത്ഥിച്ചിട്ടുണ്ട്.

(ഡി) കേന്ദ്ര ധനകാര്യ കമ്മീഷൻ തദ്ദേശ സ്വയംഭരണ സ്ഥാപനങ്ങൾക്കായുള്ള ഗ്രാന്റ് അനുവദിക്കുന്നതിനുള്ള വ്യവസ്ഥകളിൽ കാലോചിതമായ മാറ്റം വരുത്തുവാൻ ആവശ്യമായ ശുപാർശ കേന്ദ്രത്തിന് നൽകിയിട്ടുണ്ടോ; വിശദമാക്കാമോ;

മുറപടി:

2024 ഡിസംബർ മാസത്തിൽ പതിനാറാം ധനകാര്യ കമ്മീഷൻ സംസ്ഥാനം സന്ദർശിച്ചിരുന്ന വേളയിൽ സംസ്ഥാനത്തിന്റെ ആവശ്യങ്ങൾ അടങ്ങിയ വിശദമായ മെമ്മോറാണ്ടം കമ്മീഷൻ മുമ്പാകെ സമർപ്പിച്ചിട്ടുണ്ട്. കേന്ദ്ര ധനകാര്യ കമ്മീഷൻ തദ്ദേശ സ്വയംഭരണ സ്ഥാപനങ്ങൾക്കായുള്ള ഗ്രാന്റ് അനുവദിക്കുന്നതിനുള്ള വ്യവസ്ഥകളിൽ കാലോചിതമായ മാറ്റം വരുത്തുവാൻ ആവശ്യമായ ശുപാർശ പ്രസ്തുത മെമ്മോറാണ്ടത്തിൽ ഉൾപ്പെടുത്തിയിട്ടുണ്ട്. ഡിവിസിബിൾ പൂളിന്റെ 50 ശതമാനം സംസ്ഥാന സർക്കാരുകളുമായി പങ്കു വയ്ക്കണമെന്ന് പ്രധാന ആവശ്യത്തോടൊപ്പം ഡിവിസിബിൾ പൂളിന്റെ 7.5 ശതമാനമെങ്കിലും തദ്ദേശസ്വയംഭരണ സ്ഥാപനങ്ങൾക്കുള്ള ഗ്രാന്റുകൾക്കായി വകയിരുത്തണമെന്നും അഭ്യർത്ഥിച്ചിട്ടുണ്ട്. ജനസംഖ്യ, വിസ്തീർണ്ണം എന്നീ മാനദണ്ഡങ്ങൾക്ക് അമിത പ്രാധാന്യം നൽകുന്ന നിലവിലെ രീതിയ്ക്ക് പകരം ജനസംഖ്യയ്ക്ക് 50 ശതമാനം, വിസ്തീർണ്ണത്തിന് 10 ശതമാനം, നഗരവത്കരണത്തിന് 20 ശതമാനം, വികേന്ദ്രീകരണ സൂചികയ്ക്ക് 20 ശതമാനം എന്ന രീതിയിൽ ഗ്രാന്റ് നിർണ്ണയ മാനദണ്ഡങ്ങളിൽ (weightage) മാറ്റം വരുത്തണമെന്നും അഭ്യർത്ഥിച്ചിട്ടുണ്ട്.

(ഇ) തദ്ദേശ സ്വയംഭരണ സ്ഥാപനങ്ങൾക്ക് നിലവിലെ സാമ്പത്തിക വർഷം ബജറ്റിൽ വക കൊള്ളിച്ചിട്ടുള്ള തുക സമയബന്ധിതമായി അനുവദിക്കുന്നതിന് ആവശ്യമായ നടപടികൾ സ്വീകരിക്കുമോ;

മുറപടി:

തദ്ദേശ സ്വയംഭരണ സ്ഥാപനങ്ങൾക്ക് നിലവിലെ സാമ്പത്തിക വർഷം ബജറ്റിൽ വക കൊള്ളിച്ചിട്ടുള്ള തുക സമയബന്ധിതമായി അനുവദിക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ട്.

(എഫ്) ഈ സർക്കാരിന്റെ കാലത്ത് മുൻ വർഷങ്ങളിൽ ബജറ്റ് വിഹിതമായി അനുവദിച്ച തുക തദ്ദേശ സ്വയംഭരണ സ്ഥാപനങ്ങൾക്ക് നൽകുന്നതിൽ കുടിശ്ശികയുണ്ടോയെന്ന് വ്യക്തമാക്കാമോ; വിശദാംശം ലഭ്യമാക്കാമോ?

മുറപടി:

ഈ സർക്കാരിന്റെ കാലത്ത് മുൻ വർഷങ്ങളിൽ ബജറ്റ് വിഹിതമായി അനുവദിച്ച തുക തദ്ദേശ സ്വയംഭരണ സ്ഥാപനങ്ങൾക്ക് നൽകുന്നതിൽ കുടിശ്ശികയില്ല. എന്നാൽ, 2023-24 സാമ്പത്തിക വർഷം ബജറ്റിൽ വകയിരുത്തിയിട്ടുള്ള എല്ലാ ഫണ്ടുകളും അനുവദിച്ചെങ്കിലും മൂന്നാം ഗഡു സംരക്ഷണ ഫണ്ടും പൊതു ആവശ്യ ഫണ്ടിന്റെ മൂന്ന് ഗഡുക്കളും പ്രാദേശിക സർക്കാരുകൾക്ക് ട്രഷറി നിയന്ത്രണം മൂലം ചെലവഴിക്കാൻ കഴിഞ്ഞിട്ടില്ല.

സെക്ഷൻ ഓഫീസർ